

Te fifi arapo'a purapura

'Ua hina'aro noa Carolina e tāpe'a iāna ra te fifi arapo'a ma'a taime iti.



Nā Carolina Marin
(Nō roto mai i te hō'ē ā'amu mau)

'Ua tupu teie ā'amu i te fenua Rāparata.

'Ua haere Carolina nā roto i te āua. Tei rāpae tōna hoa 'o Isabella.

Tārape mai ra Isabella. « Haere mai e ha'uti ! »
'Ua haere atu Carolina nā roto i te āua i te fare o Isabella.

Pātia d'era Isabella i tōna rima i roto i tōna pūtē.
« Tē hina'aro nei au e fa'a'ite ia 'oe i te hō'ē mea », 'ua parau 'oia. I muri iho, hutu mai ra 'oia i te fifi 'arapo'a nehenehe roa d'e tā Carolina i 'ite d'enei ! E mea purapura 'e te 'ana'ana te mau piru na'ind'i.

« Nō tō'u māmā », 'ua parau Isabella. « 'Ua parau mai 'oia ē, e nehenehe au e ha'uti i te reira i teie mahana. 'A hi'o na i te reira i roto i te mahana ».

'Ua tāpe'a Isabella i te fifi 'arapo'a i ni'a i te māramarama. E rave rahi hānere ānuanua e 'ana'ana ra i ni'a i te mau piru. E mea nehenehe mau !

« I teienei e ha'uti ana'e i te ha'uti tāpuni 'e e 'imi ! »
'Ua parau Isabella.

« Nā reira », parau atu ra Carolina. « E nehenehe au e tauturu 'ia ha'apa'o maitā'i i te fifi 'arapo'a ».

« Māuruuru roa ! ». Hōro'a atu ra Isabella i te fifi arapo'a ia Carolina ra, 'e tu'u atu ra Carolina i te reira i roto i tōna pūtē.

Tē tae ra te taime nō Carolina e ho'i i te fare. I tōna paraura'a 'a parahi, 'aita Isabella i ui mai nō ni'a i te fifi 'arapo'a. 'Ua mo'ehia iāna. 'E 'aita Carolina i fa'ahā'amana'o iāna.

'Ua 'oto ri'i Carolina i te 'āfa'ira'a i te fifi 'arapo'a i te fare. 'Ua hina'aro noa 'oia e tāpe'a iāna ra ma'a taime iti. 'Ua tau'a 'ore 'oia i te mana'o 'oto 'e 'ua tu'u i te fifi arapo'a i raro d'e i tōna tūru'a.

E mahana mā'a te mahana i muri iho. 'Ua rave Carolina i tāna mau 'ohipa nō te fare 'e 'ua haere i rāpae nō te ha'uti. 'Ua mo'ehia iāna te parau nō te fifi 'arapo'a.

« Carolina ! » 'Ua pi'i mai ra pāpā. « 'A haere mai na i'ō nei ? »

'Ua horo atu Carolina i roto. « 'Ē ? »

Tē tāpe'a ra pāpā i te fifi 'arapo'a i roto i tōna rima.
« 'Ua 'ite mai māmā i teie mea i raro d'e i tō 'oe tūru'a. « 'Nā vai teie mea ? »

« Nā Isabella ». Tahe d'era te roimata o Carolina.
« 'Ua tāpe'a vau i te reira i roto i tō'u pūtē nō te ha'apa'o maitā'i, 'a ha'uti ai māua i nanahi ra. I muri iho rā, 'ua fa'aoti au e 'āfa'i mai i te fare nei ».

Pārahi iho ra māmā i pīha'i iho ia Carolina i ni'a i te pārahira'a marū. « Māuruuru i tō 'oe fa'a'itera'a mai i te parau mau. « I tō 'oe mana'o, e dha te ti'a ia 'oe 'ia rave i teienei ? »

'Aita Carolina i parau d'e hō'ē parau. 'Ua feruri 'oia ia Iesu. E hina'aro 'oia 'ia vai ha'avare 'ore noa Carolina 'e 'ia fa'aho'i i te fifi 'arapo'a.

« E ti'a iā'u e fa'aho'i i te reira ia Isabella ra 'e 'ia parau atu iāna ē, 'ua hape au », 'ua parau Carolina. I te taime iho ā 'a parau ai 'oia i te reira, 'ua mo'e iāna te mana'o 'oto. 'Ua fāri'i 'oia te māhanahana 'ōroto iāna.

'Ua haere atu Carolina i te fare 'o Isabella.

« 'Ia ora na », 'ua parau atu Carolina. Hōro'a atu ra 'oia i te fifi 'arapo'a ia Isabella ra. « Fa'a'ore mai i tā'u hape i te tāpe'ara'a i te reira iā'u ra. E fa'a'ore mai ānei 'oe i tā'u hapa ? »

« 'Ē », 'ua parau atu Isabella. « Māuruuru nō te fa'aho'ira'a mai i te reira ». I muri iho, 'ata mai ra Isabella. « E hina'aro 'oe e ha'uti fa'ahou e tāpuni 'e e 'imi ? »

« 'Ē ! E tai'o 'oe nā mua—e haere au e tāpuni ! »

I taua pō ra, 'ua fa'aoti Carolina i te hō'ē pure. « E te Metua here i te ao ra, 'a fa'a'ore mai na i tā'u hapa nō te tāpe'ara'a mai i te fifi 'arapo'a. 'E māuruuru nō tō 'oe tauturura'a iā'u 'ia rave i te 'ohipa ma te maitā'i ».

'Ua fāri'i fa'ahou Carolina i te mana'o māhanahana. 'Ua 'oa'oa 'oia, 'ua ti'a iāna 'ia rave i te mea tā Iesu e hina'aro 'ia rave 'oia. ●

E NEHENEHE AU E TĀTARAHAPA

E rave tātou pā'ato'a i te mau mā'itira'a hape i te tahi taime. Maoti rā Iesu Mesia 'e tāna tāra'ehara, e nehenehe tātou e tau'i 'e e fa'a'āfaro i te mau 'ohipa. E parauhia te reira te tātarahapara'a. 'Ia tātarahapa ana'e tātou, e parau tātou i te feiā tā tātou i ha'a-māuiui, 'a fa'a'ore mai tā'u hape. E tāmata tātou i te tātā'i te hape. E pure tātou nō te fa'a'orera'a hapa. E 'imi tātou i te mau rāve'a ato'a 'eiaha e rave fa'ahou i te reira mā'itira'a hape. I muri iho, e nehenehe e fa'a'orehia tā tātou hara 'e 'ia fāri'i i te hau nō ō mai i te Metua i te ao ra.

